

Ko e Fakapalākū [‘aki e] Fo‘imoá

Fai ‘e Lucy Stevenson Ewell
‘Ū Makasini ‘a e Siasí
(Makatu‘unga ‘i ha talanoa mo‘oni)

Na‘e teka hifo ha fo‘i moa ‘e taha mei he tēpilé. Tau!

Na‘e vilo takai ‘a Sasa ‘i hono piva lanu pingikī mālohí. Ko e vala ia na‘á ne sai‘ia taha ai ke tui ki he lotú. Pea kuo taimi ‘eni ki he konga ‘okú na sai‘ia taha ai he lotú. Palaimelí!

Na‘e tokoni‘i kinautolu ‘e he faiako ‘a Sasá ke nau ako ‘a e Ngaahi Tefito ‘o e Tuí. Na‘a nau ako he ‘ahó ni ‘a e fika 13. Na‘e lōloa ia! Ka na‘e pehē ‘e Sisitā Pani, “Oku ou ‘ilo te mou lava ‘o ako ‘a e konga ‘uluakí. “Oku mau tui ‘oku totonu ke faitotonu.’ Lea fakataha mo au!”

Na‘e pehē ‘e Sasa mo e fānau kehé, “Oku mau tui ‘oku totonu ke faitotonu.”

Kimui ange ‘i he uike ko iá, na‘e va‘inga ‘a Sasa mo hono ki‘i tuonga‘ane si‘isi‘i ko ‘Alifeleti ‘i peito. Na‘e pehē ange ‘e ‘Alifeleti, “Oku ou ta‘eoli‘ia.”

“Mo au foki.” Na‘e sio atu leva ‘a Sasa ki ha ngaahi fo‘imoa ‘i he funga tēpilé. Na‘e ngali fakalata ke va‘inga aki kinautolu. “Hei, ‘oku ‘i ai ‘eku fakakaukau. ‘I he taimi ní fai ha ki‘i va‘inga!”

Na‘e to‘o hake ‘e Sasa ha fo‘imoa. Na‘á ne talaange kia ‘Alifeleti, “Tu‘u ‘i he tafa‘aki ‘e taha ‘o e tēpilé.” Na‘á ne teka‘i leva ‘a e fo‘imoá ki ai. Na‘e kata ‘a Sasa mo ‘Alifeleti. Na‘e fu‘u faka‘ofa‘ofa ‘aupito ‘a e fo‘imoá!

“Ko koe eni.” Ko Sasa ange ia.



Na‘e toe teka‘i fakafoki mai ‘e ‘Alifeleti ‘a e fo‘imoá ki ai. Ka ‘i he taimi ko ‘ení, na‘e ‘ikai ke teka hangatonu ‘a e fo‘imoá. Ka na‘e afe ia ‘o tō mei he tēpilé he taimi pē ko iá. *Tau!* Na‘e tō ‘a e fo‘imoá ki he falikí, ‘o aape pala-kū ai.

Na‘e sio mata‘i ‘ohovale atu ‘a ‘Alifeleti kia Sasa. Na‘á na fakatou kakata. Na‘á ne pehē mai, “Ta toe ‘ai pē ia!”

Na‘e toe to‘o mai ‘e Sasa ha fo‘imoa ‘e taha. Na‘á ne pehē mai, “Puke ia na‘a tō ki lalo!” Na‘á ne teka‘i ‘a e fo‘imoá ‘o mālohi ange ‘i he me‘a na‘á ne fai kimu‘á. Na‘e ‘ikai ma‘u ia ‘e ‘Alifeleti. *Tau!*

Na‘e toe to‘o mai ‘e ‘Alifeleti ha fo‘i moa ‘e ua. Na‘á ne teka‘i vave ange kinaua. Na‘e ‘ikai lava ‘e Sasa ‘o ta‘ofi vave kinaua. *Tau! Tau!* Na‘e toe maki‘iki‘i ‘a Sasa mo ‘Alifeleti.

Na‘e fanongo atu leva ‘a Sasa ki he ha‘u ‘a e Fine‘eikí. ‘Oiauē, ‘ikai! [‘E kau kovi ia kiate kinaua]!

Na‘e ‘ikai loto ‘a Sasa ke ‘ita ange ‘a e Fine‘eikí kiate kinaua. Mahalo te na lava ‘o fa‘u ha fo‘i talanoa [loi]. ‘E lava ke ne talaange ki he Fine‘eikí na‘e ‘ikai ko kinaua na‘á na ‘aí.

Ka na‘e manatu‘i leva ‘e Sasa ‘a e tefito ‘o e tui hono hongofulu mā tolú. “Oku mau tui ‘oku totonu ke faitotonu.”

“Ko e hā e me‘a ne hokó?” Ko e fehu‘i ange ia ‘a e Fine‘eikí. Na‘á ne sio fakamama‘u ki he faliki palakuú. “Ko hai na‘á ne fahi e fo‘imoá?”

Na‘e mihi ‘e Sasa ‘ene mānavá. “Kātaki fakamolemole, Fine‘eiki. Ko au mo ‘Alifeleti. Na‘á ma fakakaukau na‘e ngali



fakafiefia ke va‘inga ‘aki e fo‘imoá. Ka na‘e ‘ikai ko ha fakakaukau lelei ia. Te u tokoni ke fakama‘a [ia].”

Ne pehē atu ‘a ‘Alifeleti, “Mo au pē.”

Na‘e fā‘ofua ‘a e Fine‘eikí kia Sasa mo ‘Alifeleti. “Mālō ho‘omo talamai ‘a e mo‘oní.”

Na‘e malimali ‘a Sasa. Na‘á ne tafoki leva kia ‘Alifeleti. “Mahalo te tau lava

‘o fa‘u ha fo‘i va‘inga fo‘ou—

fekau‘aki mo e fakama‘á!” ●

Na‘e hoko ‘a e talanoa ko ‘ení ‘i Semipia.



Ko e hā na‘e fai ‘e Sasa ‘i he taimi na‘e ‘eke ange ai ‘e he Fine‘eikí fekau‘aki mo e fo‘imoá?